



अध्याय ७:

## नयाँ करार, ख्रीष्टको जन्म र परीक्षा

५०० वर्षपछि

दानिएलको भविष्यवाणी पछि ५०० वर्ष बित्यो । इ.पू. ४ मा रोमीहरूले यहूदीहरूलाई धार्मिक स्वतन्त्रता दिए, तर तिनीहरूबाट धेरै कर लिए । मन्दिरको पुनर्निर्माण गरियो र यो यहूदी जीवनको केन्द्र थियो । धेरैले आउने मसीहको बारेको भविष्यवाणी बिर्सि, तर केहीले अझै पनि व्यवस्था पालन गरे र ख्रीष्टको बाटो हेरे । तिनीहरूका बीचमा शिमियोन नामका वृद्ध मानिस पनि थिए । उनी पवित्र मानिस थिए र भविष्यवक्ताले बताएका व्यक्तिलाई हेर्न चाहन्थे । उनले धेरै वर्षदेखि भविष्यवाणीहरू पढ्दै समय नजिक छ भन्ने विचार गरिरहेका थिए । तर अब उनी वृद्ध थिए र धेरै बाँच्नथे होला । परमेश्वरले हव्वालालाई उनको सन्तानले दुष्टका कामहरू नष्ट गर्नेछ भनेको करिब ४०० वर्ष पुगिसकेको थियो । अब समय भयो । ३५० भन्दा बढी प्रतिज्ञाहरू पूरा हुन आँटेका थिए ।



हे अब्राहाम, इसहाक र याकूबका परमेश्वर, मैले मुक्तिदातालाई पर्खेको थिएँ, तर अब म बाँच्दैनँ होला।

निश्चय नै तँ धेरै बाँच्दैनस् तर तैले प्रतिज्ञा गरिएकालाई मर्नुअघि देख्नेछस्।

मीका ५:२ अनुसार पुत्र अनन्त र परमेश्वर हुनुहुन्छ र भजनसंग्रह ४५:६ मा त पुत्र परमेश्वर भनिएको छ।

तपाईंले यो कुरा मान्ने थोरै मात्र पाउनुहुन्छ। त्यसकारण यो कुरो सार्वजनिक रूपमा भन्नुहुन्न। नत्र तपाईंलाई ढुङ्गाले हानेर मारिनेछ।



तपाईंले देख्नुहुनेछ। म मर्नुअघि मसीह यही मन्दिरमा आउनुहुनेछ र म उहाँलाई देख्नेछु।



शिमियोनले अगमवाणीहरू खोजे र उनले खीष्टको बारेमा थुप्रै अगमवाणीहरू पाए।

शिमियोन, तपाईं यहाँ हरेक दिन आउनुहुन्छ। अरू पूजारीहरू पनि तपाईंजस्तै भक्त भए कति राम्रो हुन्थ्यो।

यशैयामा खीष्टको बारेमा भएको भविष्यवाणीको बारेमा तपाईं के भन्नुहुन्छ? यसले भन्छ कि कन्या गर्भवती भएर एउटा छोरा जन्माउनेछे। यो हब्वालाई भनिएको स्त्रीको सन्तान हुनुपर्छ।

हो, यशैयाले उहाँलाई शक्तिमान परमेश्वर भनिनेछ पनि भने। तर भविष्यवाणीहरू बुझ्न कठिन छन्।



उहाँले ठीकै भन्दै हुनुहुन्छ।

अनि तपाईं को हो? तपाईं यी कुराहरूको बारेमा के जान्नुहुन्छ?



मैले मद्दत पुऱ्याउन सकिने तर तपाईंहरूको कुरा सुनें। मैले पनि धर्मशास्त्र पढेको छु र ५०० वर्षअघि दानिएलले आउने मसीहको बारेमा अचम्मको भविष्यवाणी गरेका थिए।

शास्त्रीहरूले नजानेका कन कुरा तिमीलाई थाहा छ?



परमेश्वरले दानिएललाई भन्नुभयो कि मन्दिर पुनःनिर्माण गर्न दिइएको आज्ञापछि मसीहको समयसम्म ४८३ वर्ष हुनेछ।

त्यो बनाउन आज्ञा दिएको ४४९ वर्ष भइसक्यो। अब ३४ वर्ष बाँकी छ, जसको अर्थ मसीह अब आउनुपर्ने हो।

होइन, अहिले होइन। पवित्र आत्माले मलाई देखाउनुभयो कि म मर्नु पहिले मैले यही मन्दिरमा बालक मसीहलाई देख्नेछु।

तपाईंले यस्ता कुरा कसरी जान्नुभयो?

तिमीले देख्नेछौं।

जसै शिमियोन वृद्ध हुँदै  
र प्रतिज्ञा गरिएका  
खीष्टलाई मन्दिरमा  
पखिरहेका थिए, जकरीया  
नामका पूजाहारी मन्दिरमा  
प्रार्थना गर्न गए । उनी र  
उनकी श्रीमती वृद्ध  
भइसकेका थिए तर  
तिनीहरूका कुनै  
सन्तान थिएनन् ।

अकस्मात् वेदीको दाहिनेतिर  
एउटा स्वर्गदूत देखा परे !



नडराऊ ! तिम्रो प्रार्थना  
सुनिएको छ र तिम्री श्रीमती  
एलिशिवाले एउटा छोरो  
जन्माउनेछिन् र तिमिले उसको  
नाम यूहन्ना राख्नेछौ ।

उसको जन्ममा धेरैजना  
रमाउनेछन् किनकि उनले नै आउने मसीहको  
लागि मानिसहरूलाई तयारी गर्नेछन् । उनले  
कडा मद्य पिउनेछैनन् र उनले एलियाको  
आत्मा पाउनेछन् ।

तपाईंले भनेका कुरा सत्य  
हुन् भनेर म कसरी जान्ने ? म र मेरी  
श्रीमती हामी दुवै बच्चा जन्माउनु नसक्ने  
गरी धेरै वृद्ध भइसक्यौं र उनी पूरै  
जीवनभर बाँधी थिइन् ।



म गब्रिएल हुँ र परमेश्वरको  
उपस्थितिमा खडा हुन्छु र म  
तिमीलाई यी कुरा भन्न पठाइएको हुँ ।  
तिमीलाई चिन्ह चाहियो ? तिमिले यी  
कुराहरू पूरा भएको नदेखेसम्म तिम्री  
फेरि बोल्न सक्दैनौ ।



म यो बारेमा हामीले  
कुरा गर्न सकेपछि खुसी  
हुनेछु । यो घर धेरैशान्त छ ।  
तपाईंले स्वर्गदूतलाई मुख  
फर्काउनुहुँदैनथ्यो ।

जकरीया, अबै पनि पत्याउन गाह्रो  
पर्छ । हाम्रा जातिकी आमा साराजस्तै, परमेश्वरले  
हाम्रो प्रार्थना सुन्नुभयो र अब म ठूलो अगमवक्ताकी  
आमा बन्न लागेकी छु ।



चार हजार वर्षअघि नै अगमवक्ताले  
मसीह आउने कुरा गरेका थिए । ७००  
वर्षअघि भविष्यवक्ता यशैयाले भने,  
“एउटी कन्ये गर्भवती भएर एउटा  
छोरो जन्माउनेछे र उनलाई इम्मानुएल  
भनिनेछ, परमेश्वर हामीहरूसँग ।”

मरीयमको योसेफसँग विहे हुन मगनी भइसकेको  
थियो । उनको कसैसँग सहवास भएको थिएन । उनी  
मोशाका सबै व्यवस्थाप्रति आज्ञाकारी थिइन् ।


अकस्मात्, एउटा स्वर्गदूत  
मरियमकहाँ देखा परे !



मरीयम, तिमिले  
परमेश्वरबाट ठूलो कृपा पाएकी छौ ।  
तिमिले आफ्नो गर्भबाट परमेश्वरका  
पुत्रलाई जन्माउनेछौ ।

मैले कुनै पुरुषसँग  
सहवास नगरी कसरी  
यस्तो कुरा हुन सक्छ ?

पवित्र आत्माले तिम्रीलाई  
ढाक्नुहुनेछ । तिम्रो गर्भमा आउने पवित्र विउ  
परमेश्वरका पुत्र हुनुहुनेछ । बाँधी कहलिएकी  
तिम्री दिदी एलिशिवाको पनि छोरो हुनेछ ।  
उनको अहिले ६ महिना भयो ।



म परमप्रभुकी  
सेविका हुँ । उहाँको  
इच्छानुसार मलाई होस् ।

म परमेश्वरका पुत्रको  
आमा हुनेछु । योसेफले मलाई विश्वास  
गर्लान् त ? जब तिनीहरूले म गर्भवती  
भएको ठान्छन्, तिनीहरूको मनममा के कुरा  
आउला ? मलाई थाहा छ ! म एलिशिवासँग  
वस्न जानेछु ।



एलिशिबा !

मेरी, मेरी छोरी !

तिमी धन्य र तिम्रो तिम्रो गर्भको फल धन्य । मेरो प्रभुकी आमा मलाई भेट्न आइन्, म कस्ती स्त्री ? जब मैले तिम्रो सोर सुनें, मेरो गर्भको बालक खुसीले उफ्रियो ।

मेरो मन मेरा परमेश्वरमा रमाएको छ, यसले मेरो मुक्तिदाताको प्रशंसा गर्दछ । योपछि सबै पुस्ताले मलाई धन्यकी भन्नेछन् किनकि उहाँले महान् कुराहरू गर्नुभएको छ ।

नम्रहरूलाई उहाँले उच्च पार्नुभएको छ । हाम्रा पिता अब्राहामलाई भनेभैं उहाँले हामीलाई कृपा गर्न सम्भन्नुभएको छ ।

मरीयम एलिशिबाकहाँ तीन महिना जति बसिन् ।

समय आएपछि एलिशिबाले छोरो जन्माइन् ।



जकरीया छोरा हुन्छ भन्नेमा निश्चित थिए, स्वर्गदूतले उनलाई यसो भने भन्छन् ।

ठीक छ, अब यसको नाउँ पनि जकरीयाको जस्तै राख्नुपर्छ ।

उनी आए । उनैलाई सोधौं

उनले विश्वास नगरेकोले स्वर्गदूतले उनलाई गुँगो बनाए भन्छन् ।



बच्चाको नाम के राख्ने भएका छौत ?

उनलाई लेख्ने पाटी चाहियो रे ।

स्वर्गदूतले आज्ञा गरेभैं बच्चाको नाम यूहन्ना राख्ने भनेर उनी भन्छन् ।

तर उनको परिवारमा कसैको नाम यूहन्ना छैन ।



यो छोरो हो, राम्रो कपाल भएको छोरो ।




परमप्रभुको वचनअनुसार उसको नाम यूहन्ना हो । उसले मसीहलाई हाम्रा मानिसहरू इसाएलको माभमा चिनाउनेछ ।

उनले बोल सके ! यति धेरै महिनापछि उनी बोल सक्छन् !

यो बच्चा साँच्चै भविष्यवाणीको एलिया बन्ला त ?







योसेफ र मरीयम गालीलको नासरतमा बस्थे । तर पुरानो भविष्यवाणीले मसीह यहूदाको बेटलहेममा जन्मन्छन् भन्थ्यो (मीका ५:५-२) । चाँडै मरीयमले आफ्नो बच्चा गलत सहरमा जन्माउँदै थिइन् । उनीहरूलाई भविष्यवाणीको बारेमा थाहा थिएन र लामो यात्रा गरेर बेटलहेम जानुपर्ने कुनै कारण थिएन ।

सुन-सुन, हाम्रा सम्राट कैसरको हस्ताक्षर भएको आधिकारिक घोषणाअनुसार सबैजना आफ्ना पुर्खाहरूको सहरमा नाम लेखाउन जानू, जनसङ्ख्या लिएर कर उठाउन सजिलो हुनेछ ।

योसेफ त्यसको अर्थ तपाईं बेटलहेम जानुपर्छ । तपाईं गएपछि बच्चा जन्मिनेछ ।

म गएँ भने मानिसहरूले राम्रो ठान्दैनन् । म तिमीलाई पनि सँगै लानेछु ।



मरीयम, मैले तिमीलाई यो लामो यात्रामा नल्याउनुपर्नेरहेछ । हामी फर्कनुपर्छ कि जस्तो छ ।

हुँदैन, बच्चा जन्मँदा म तपाईंसँगै हुनुपर्छ । अरू कसैले बुझ्दैनन् ।



भण्डै १०० माइलको यात्रा गर्न तिनीहरूलाई करिब एक हप्ता लाग्यो ।

हामीले छिटो गर्नुपर्छ । अब समय भयो ।

म पौवामा ठाउँ खोज्ने कोसिस गर्छु ।



मरीयम, मैले हामीलाई मद्दत गर्ने सुँडेनी ल्याएँ ।

पौवामा ठाउँ थिएन र ?

छैन, त्यो त भरिएछ ।



तपाईंले आफ्नो पहिलो बच्चाको लागि धेरै राम्रो गर्नुभयो । उसले गोठमा जन्मनुपर्‍यो, विचरा !

त्यसलाई ठूलो नमान । यसले कुनै दिन संसारमा शासन गर्नेछ ।

हो र ? तपाईंले महारानी क्लियोपाट्रा उसको सुडेनी थिइन् भन्न सक्नुहुन्छ ।



के हो ? यो  
स्वर्गदूत हो !

हजारौं स्वर्गदूत ?

नडराओ, परमेश्वरले मलाई  
सबै मानिसहरूको लागि खुसीको  
समाचार तिमीहरूलाई भन्न  
पठाउनुभएको छ । दाऊदको  
सहरमा तिमीहरूका निम्ति एकजना  
मुक्तिदाताको जन्मभएको छ, उहाँ  
यहूदी मसीह र प्रभु हुनुहुन्छ ।

परमधाममा  
परमेश्वरलाई महिमा ! परमेश्वरले  
पृथ्वीमा शान्ति पठाउनुहुन्छ  
किनकि उहाँले मानिसहरूको  
भलाई चाहनुहुन्छ ।

तिमीहरूले बालकलाई  
ढुँडमा सुताइरहेको भेटनेछौ  
र त्यो तिमीहरूलाई  
चिन्ह हुनेछ ।

तिमी यो विश्वास गर्न  
सक्छौ ? स्वर्गदूत हामीकहाँ  
देखा परेका !

मैले मेरी  
श्रीमतीलाई नभनुजेल  
पर्ख !

उसले के भन्यो,  
तिमीले सुन्यौ त ? इस्राएलमा  
मसीह जन्मनुभयो रे ।

म हेर्न जान  
चाहन्छु ।

मुक्तिदाता !  
मानिसहरूलाई शान्ति !  
एउटा बालक ? हेर्न  
जाओ !

तपाईंहरूलाई  
दुःख दिएकोमा माफी  
माग्छु, तर एउटा  
स्वर्गदूतले हामीलाई  
यहाँ पठाए ।

मसीह !

कसले यस्तो सोचेको  
थियो होला ! परमेश्वर  
बालक बन्ने कुरा ?



मरीयम र योसेफले नयाँ बालकलाई पूजाहारीकहाँ लाने र व्यवस्थाअनुसार बलिदान चढाउने समय आयो ।

योसेफ, ऊ पहिलो पटक मन्दिर आउँदै छ र कसैलाई पनि येशू नै खीष्ट हुनुहुन्छ भन्ने थाहा छैन ।

मेरो विचारमा हामीले सबैलाई यो कुरो भन्दै हिंडनुपर्दैन । ऊ हुकँजेल पखौं ।



शिमियोन मन्दिरमा थिए ।

उहाँ त्यहाँ हुनुहुन्छ ! हामीले धेरै पख्यौं ।

मरीयम उनी को हुन् ?

मलाई थाहा छैन । यहाँ हामीलाई कसैले चिन्दैन ।



तपाईं धन्य हुनुहुन्छ, हे प्रभु हाम्रा परमेश्वर । तपाईंले प्रतिज्ञा गरेभैं मैले तपाईंको मुक्ति देखेर अब म शान्तिसँग मर्नेछु । उहाँ इस्राएलका महिमा र अन्यजातिहरूका लागि ज्योति हुनुहुन्छ ।

तर, तपाईंले कसरी थाहा पाउनुभयो ?



मेरो कुरा सुन्नुहोस्, यो बालक इस्राएलमा धेरैको उन्नति र कसैको लागि लड्ने कारण हुनेछ, उसको विरोध पनि हुनेछ ।

उहाँले के हुन्छ, सो देखेपछि तिमीहरूको हृदय पनि टुक्रनेछ ।



हेर ! मसीह । उहाँ आफ्नो मन्दिरमा आउनुभएको छ । अगमवक्ताहरूले उहाँकै बारेमा कुरा गरेथे ।

त्यो हन्ना हो । उसले आफ्नो जीवन नै मसीहलाई पखेर बिताई ।



सुन बाबु, यो बालक नै खीष्ट हो, सारा संसारका मुक्तिदाता । उहाँले इस्राएलीहरूलाई तिनीहरूको पापबाट जोगाउनुहुन्छ ।

त्यो बेलादेखि हन्नाले छुटकाराको बाटो हेरिरहेका सबैलाई उहाँको बारेमा भनिन् ।





इस्राएलभन्दा पूर्वका देशमा ज्ञानी मानिसहरू बस्थे र तिनीहरूले इतिहासको अध्ययन गरिरहेका थिए, परमेश्वरको बारेमा पनि तिनीहरूलाई थाहा थियो। उनीहरूलाई आउने मसीहको बारेमा भनिएको भविष्यवाणी थाहा थियो। दर्शन र सपनामा तिनीहरूलाई परमेश्वरले देखाउनुभयो कि प्रतिज्ञा गरिएका व्यक्ति जन्मिसक्नुभएको छ। त्यसपछि तिनीहरूले अनौठो तारा देखे, जसले इस्राएलतिर देखायो।

हामी टाढा आइसक्यौं। हामी विदेशी भूमिमा जाँदै छौं। हामीले धेरै हप्तादेखि यात्रा गरिरहेका छौं।

तारा अघि बढिरह्यो। हामी यसलाई जति टाढा गए पनि पछ्याउनेछौं।

अकस्मात ताराले तिनीहरूलाई इस्राएलतिर डोच्यायो र तिनीहरू यरूशलेम गएर भर्खरै जन्मेका राजाको बारेमा सोधखोज गरे।

महाराज हेरोद, पूर्वबाट धेरै धनीजस्ता लाग्ने तीनजना मानिसहरू आएका छन्। तिनीहरू भन्छन् कि तिनीहरूले इस्राएलका नयाँ राजालाई खोजिरहेका छन्, एउटा बालक।

एउटा बालक? एउटा राजा? राजा त म हुँ। तिनीहरूलाई भित्र ल्याओ र प्रधान पूजाहारी र शास्त्रीहरूलाई पनि मकहाँ ल्याओ।

तपाईंहरू बालक राजालाई भेट्न आउनुभएको भन्नुहुन्छ? तपाईंहरूले कसरी यस्ता कुरा जान्नुभयो?

हामीले पूर्वमा उहाँको तारा देख्यौं र यहाँ उहाँलाई आराधना गर्न आयौं।

उनी कहाँ छन् त?

हामीलाई कुन ठाउँ भन्ने थाहा छैन। त्यसकारण हामी यहाँ आयौं।

मैले विद्वानहरूलाई बोलाएको छु। तिनीहरूले यस बारेमा के जानेका छन् भनेर हामीले हेर्नेछौं। मसँग गोप्य कोठामा आउनुहोस्।

तिनीहरू भन्छन् कि तिनीहरू यहूदीहरूका राजालाई आराधना गर्न आएका हुन्, प्रतिज्ञा गरिएका व्यक्ति र मानिसहरूलाई बचाउने। तिमीहरूको शास्त्रले यसबारे के भन्छ त?

हो, धेरै अगमवक्ताहरूले उहाँको आगमनबारे भनेका छन्, तर यी भविष्यवाणीहरू अक्षरशः पूरा हुन्छ भनेर हामी विश्वास गर्दैनौं।

सुन्नुहोस्, म पनि राजालाई आराधना गर्न चाहन्छु। त्यसकारण जब तपाईंहरूले राजालाई पत्ता लाउनुहुन्छ, मलाई पनि उहाँ कहाँ छन् भनेर खबर गर्नुहोला।

मलाई तिमीहरूको विचारसँग कुनै सरोकार छैन। भविष्यवाणीले केचाहिँ भन्छ?

मीकाको भविष्यवाणीले मसीह यहूदाको कुलबाट बेतलेहेममा जन्मनेछन् भन्छ।

निश्चय नै हामीले उहाँलाई भेट्नेवित्तिकै खबर गर्नेछौं।

हेरोद राजा जन्मेका सुनेर डराए। त्यसकारण उनले भर्खर जन्मेका बालकहरूलाई मार्ने विचार गरे।



शास्त्रीहरूलाई मसीह कहाँ जन्मनेछन् भन्ने थाहा भएकोले हामीलाई मद्दत भयो । तर तिनीहरू आफ्नै अगमवक्ताहरूमा फरक थिए ।

इसाएलका अगमवक्ताहरूको पुस्तक अरूहरूको जस्तै छैन । मैले यस्तो पूर्ण विवरण भएको भविष्यवाणी पहिले देखेको थिइनँ ।



हेर ! हामीले पूर्वमा देखेको यो तारा अरूजस्तै छैन । यो अरू ताराहरूभन्दा चल्दैन र यो अझै चम्किलो छ ।

यो हामीले अरू बेला देखेको अरू कुनै ताराजस्तो छैन । यसको अरू ताराको भन्दा गति छैन र यो धेरै चम्किलो छ ।

यसको स्थानलाई सम्भिराख र भोलि यसलाई पछ्याउनुपर्छ ।



त्यहाँ, त्यो घरको माथि रोकियो । तर यो बेतलहेम होइन । धेरै महिना भइसक्यो । उनीहरू अन्तै सरिसके कि ।

हाम्रो यात्रा निकै लामो भइसक्यो र हामी पुग्नैलाग्यौं ।

वास्तवमै यो अनौटो तारा हो । यो बादलभन्दा माथि छैन ।



हामी तपाईंलाई बाधा दिन चाहन्थौं, तर हामीले भर्खर जन्मेका राजालाई हेर्न र आराधना गर्न धेरै हप्ताको यात्रा गरिसक्यौं ।

तपाईंहरूलाई यो कसरी थाहा भयो ?

हामीले पवित्र शास्त्रहरू पढेका थियौं । तपाईंका अगमवक्ताहरूले उहाँको आगमनको बारेमा भविष्यवाणी गरेका थिए र एउटा ताराले हामीलाई यहाँसम्म डोर्‍यायो । यो अहिले पनि तपाईंको घरमाथि छ ।



हामी सारा संसारका मुक्तिदातालाई नम्रतामा यी साना उपहार चढाउँछौं । उनले धेरैलाई धार्मिकतामा डोर्‍याउनेछन् ।

त्यो रात सपनामा परमेश्वर ज्ञानी मानिसहरूसँग बोल्नुभयो र हेरोदलाई नभेट्न, तर आफ्नो देश अर्को वाटोबाट फर्कन भन्नुभयो । हेरोदले बालकहरू मार्नलाई खोज्ने हुनाले परमेश्वरले योसेफलाई पनि मिश्रमा जान भन्नुभयो ।





येशू १२ वर्षपुगेपछि  
यसोफले परिवारलाई  
निस्तार चाड मनाउन  
यरूशलेम लिए गए ।  
तिनीहरूले आफ्ना  
पापको बलिदानको  
लागि पाठो पनि लगे ।

येशू तिमी यो पाठो पूजाहारीकहाँ  
लान सकछौ । भोलि यो बलिदान  
चढाउनुअघि यसलाई तिनीहरूले ठीक  
ठहर्‍याउनुपर्छ ।

बुबा, म येशूसँगै  
मन्दिर हेर्न जान सकछु ?



बलिदान चढाएको धेरै दिनपछि ।

योसेफ, मैले  
येशूलाई कतै भेट्न सकिनँ ।  
दिनभरि कसैले पनि  
उसलाई देखेन ।

मेरो विचारमा हामीले  
उसलाई यरूशलेममै बिर्सियौ ।

तर हामी फर्कँदै थियौं  
भन्ने उसलाई थाहा थियो ।  
मेरो विचारमा ऊ हाम्रा  
नातेदारहरूसँग छ होला ।

हामीले फर्केर  
उसलाई खोज्नुपर्छ ।

तपाईंहरू मसीह दाऊदका  
पुत्र हुनुहुन्छ भन्ने विश्वास गर्नुहुन्छ,  
अगमवक्ताहरूले पनि त्यसै भने ।  
दाऊदले उहाँलाई प्रभु भनेको कुरामा  
पनि तपाईंहरू सहमत हुनुहुन्छ, मसीह  
उहाँका परमेश्वरभै । त्यसो भए कसरी  
मसीह दाऊदका पुत्र र प्रभु हुन  
सकछन्, त्यसो हो भने.... ।

तिमीले त्यो हरफको  
कारण दिइरहँदा धेरै होशियार  
हुनुपर्छ । अन्त्यचाहिँ  
ईश्वरनिन्दा हुन सकछ ।

ऊ त्यहाँ  
छ ।


धर्मशास्त्र सत्य वा  
असत्य हुन सकछ । हामीले हाम्रा  
परम्पराहरूमा मिल्ने कुराहरूलाई  
मात्र विश्वास गर्ने त ?

तर तिमीले आफ्नो  
व्याख्या ठीक भन्न जोड दिँदै छौ ।  
यी गहिरो सत्यहरू बुझ्न पाका  
मानिसहरू अझ योग्य छन् ।

सत्य कहिल्यै गहिरो हुन्छ  
र ? धर्मशास्त्र हामीलाई बुझ्न  
दिएको होइन र ?

तर सबै कुरा जस्ताको तस्तै लिन  
सकिनँ । धर्मशास्त्रले भन्छ... ।”





तिमीहरूले आफ्नो दुष्टता त्यागेर परमेश्वरको आज्ञा पालन गर्नुपर्छ किनभने स्वर्गको राज्य प्रकट हुनेलागेको छ । तिमीहरूले आफ्ना हृदय मसीहको लागि तयार पारेमा म तिमीहरूलाई पानीले बप्तिस्मा दिन्छु ।

तर मभन्दा पछि आउने मभन्दा महान् र मभन्दा पहिले नै हुनुहुन्थ्यो । उहाँले तिमीहरूलाई पवित्र आत्माले बप्तिस्मा दिनुहुनेछ । धेरै ढिलो हुनुअघि नै आफ्ना हृदयहरू फर्काओ ।

मरीयमले भन्दा ६ महिनापहिले एलिशिवाले छोरो जन्माएकी थिइन् भन्ने याद गर्नुहोस । स्वर्गदूतले जकरीयालाई उनको नाम यूहन्ना राख्नु र उनले आउने मसीहको लागि मानिसहरूको हृदय तयार पार्नेछन् भनेका थिए । यो विषयमा धेरै अगमवक्ताहरूले ५०० वर्षअघि पनि अगमवाणी गरेका थिए ।



यूहन्ना, हामीले के गर्ने त ? हामी धर्मी हुन परमेश्वरले के चाहनुहुन्छ ?



तिमीहरूसँग दुईवटा दौरा छ र अर्को नहुने मानिसलाई भेट्यौ भने एउटा दौरा दिइहाल । तिमीहरूसँग खानेकुरा छ र कोही भोको छ भने उसलाई खाओ ।

मानिसहरूको ठीक न्याय गर ।



यूहन्ना, हामी सरकारी कर्मचारीहरूले कसलाई खुसी पार्ने त ? म कर सङ्कलन गर्ने कर्मचारी हुँ र यहाँ भएका नाबाल भन्सारमा काम गर्छु ।

घुस नलेओ । तिम्रो कार्यालय अरूबाट पैसा पाउने साधन नबनाओ । आफ्ना सबै काममा न्यायी र असल बन ।



म तपाईंको धर्मको मानिस होइन । तर म पनि परमेश्वरलाई खुसी पार्न चाहन्छु । मैले के गर्नुपर्छ त ?

तिमीले शासन गर्ने मानिसप्रति कठोर नबन । नचोर र आफ्नो स्थान कसैको पैसा वा सम्पत्ति लुट्न प्रयोग नगर । आफ्नो ठीक ज्याला लेऊ ।



मभन्दा पछि आउनुहुने मभन्दा शक्तिशाली हुनुहुन्छ र म उहाँको जुत्ताको फित्ता खोल्न योग्य छैन । तिमीहरूले पश्चात्ताप गरेर विश्वास गर्नु भने उहाँले तिमीहरूलाई पवित्र आत्माले बप्तिस्मा दिनुहुनेछ ।

तिमीहरूले उहाँलाई इन्कार गरेर आफ्ना पाप गरिरह्यौ भने उहाँले तिमीहरूले अनन्त दण्डको आगोमा फालिदिनुहुनेछ । अब पाप गर्न छोड ।



म मसीह होइन ।

मसीहको आगमनको घोषणा गर्ने तिमी को हो? तिमी आफ्नै बारेमा चाहिँ के भन्छौ त ?

मोशाले भविष्यवाणी गरेका अगमवक्ता तिमी नै हो, जसले मानिसहरूलाई परमेश्वरतर्फ अगुवाइ गर्नेछन् ।

होइन, यशैया अगमवक्ताले भनेका थिए, "म उजाडस्थानमा कराउने आवाज हुँ, मसीहको लागि बाटो तयारी पार ।"

त्यसो हो भने कुन अधिकारले तिमी हाम्रो धर्मको अधिकारमा आएर मानिसहरूलाई वपतिस्मा दिन्छौ त ?

म मसीहको लागि बाटो तयार पार्ने सन्देशवाहक मात्र हुँ, तर तिमीहरू सर्पका सन्तान हो । तिमीहरू यहूदीहरू र अब्राहामका सन्तान भएकैले परमेश्वरका सन्तान हुँ भन्ने सोचिन्छौ ।

तिमीहरूले आफ्नो घमण्ड र अभिमानको पाप त्याग्नुपर्छ । बन्चरो रूखको फेदमा परिसकेको छ र तिमीहरूले आफ्नो हृदय परिवर्तन गरेनौ भने तिमीहरू काटिएर नाश हुने आगोमा फालिनेछौ ।

मलाई परमेश्वरका एउटा दूतले भन्नुभयो कि जसमाथि परमेश्वरका आत्मा हुँदाको रूपमा आइरहेको म देखेछु, उहाँ नै इस्राएलका मसीह र संसारका मुक्तिदाता हुनुहुन्छ ।

यूहन्ना, तिमी मसीह चाँडै आउदै हुनुहुन्छ भन्छौ । उहाँ कहिले आउनुहुन्छ भनेर तिमीलाई कसरी थाहा भयो ?

यूहन्नाले ६ महिना प्रचार गरे र येशू ३० वर्ष पुग्नुभयो ।

यो समय आउनेछ भन्ने मलाई थाहा थियो । गब्रिएल स्वर्गदूतले मलाई ठूलो दुःखको समय हुनेछ भनेका थिए । तिम्रा बुबा, मैले भन्न खोजेको योसेफ, अहिलेसम्म यो दिन देख्न बाँचेका भए हुनेथियो ।

तिमी के गछौ त ? तिमीले कसरी सुरु गर्छौ ? तिमी मन्दिरमा जान्छौ त ?


तिमी फर्केर मलाई भेट्न आउँछौ त ?

मलाई थाहा छैन । मेरा पिताले मलाई देखाउनुहुनेछ । सबैभन्दा पहिले मैले यूहन्नालाई भेटेर उनको हातबाट वपतिस्मा लिनुपर्छ । उनले पुनःस्थापनाको लागि धेरैको हृदय तयार पारेका छन् ।

निश्चय नै आमा, म तपाईंलाई बिसनेछेन, तर तपाईं बलियो हुनुपर्छ । तपाईंलाई निकै गाह्रो हुने कुराहरू समाधि आइपरेका छन् ।





तिमीहरूको हृदयको विचार  
यो हो र उहाँ आएपछि तिमीहरू  
मसीहलाई पछ्याउन चाहन्छौ भने पानीमा  
आओ र म तिमीहरूलाई पश्चात्तापको  
बपतिस्मा दिन्छु र मसीह आएपछि उहाँले  
तिमीहरूका पाप क्षमा दिनुहुनेछ ।











शैतानले पहिलो मानिस आदमलाई खान निषेध गरिएको कुरा खान परीक्षा गरेको थियो। अब उसले त्यही कुरा भोकाउनुभएको र कमजोर हुनुभएको मानिसका पुत्रलाई गराउने कोसिस गर्दै छ।

वास्तवमै यो ४० दिनसम्म केही नखाएका मानिसलाई गरिएको परीक्षा थियो।




अब तपाईं यो ढुङ्गालाई रोटी बनाएर खाई आफ्नो भोक मेटाउन सक्नुहुन्छ।



हुँदैन, म त्यसो गर्दिनँ किनभने धर्मशास्त्रमा लेखिएको छ, मानिस रोटीले मात्र बाँच्दैन, तर परमेश्वरको मुखबाट निस्केको हरेक वचनले बाँच्दछ।

त्यसो हो भने मसँग आउनुहोस्, म तपाईंलाई तपाईंले परमेश्वरको आज्ञा पालन गर्न सक्ने ठाउँमा लैजान्छु।



तपाईंले यहाँबाट फाल हालेर स्वर्गदूतहरूले आएर तपाईंलाई थामेपछि मानिसहरूले त्यो देखेछन् र तपाईंलाई मसीहको रूपमा ग्रहण गर्नेछन् र तपाईं किन आउनुभयो भन्ने बुझ्नेछन्।

धर्मशास्त्रले यो पनि भन्छ, "तैले आफ्ना परमप्रभु परमेश्वरको परीक्षा नगर।"

तपाईंले धर्मशास्त्रको उल्लेख गर्नुभयो र धर्मशास्त्रले भन्छ कि स्वर्गदूतले तपाईंलाई हातहतै थाम्नेछन् र तपाईंको खुट्टा ढुङ्गामा बजारिनेछैन। अब तिनीहरूलाई तपाईंको शक्ति देखाउने समय आयो।

मलाई थाहा छ कि तपाईंले संसारलाई माया गर्नुहुन्छ र तपाईं यसलाई बचाउन आउनुभएको हो। त्यसकारण म तपाईंलाई मन पर्ने कुरा देखाउनेछु।



अब त्यहाँ, यहाँबाट हामीले संसारका मुख्य राज्यहरू प्रायः देख्नेछौं । तिनीहरू अत्यन्तै महिमित छैनन् र ? आदमले तपाईंलाई इन्कार गरेदेखि यस संसार मेरो हो । मानिसहरूले हरेक दिन यो मलाई अभै बढी दिइरहन्छन् । यो सबै मेरै हो, म यो संसारको ईश्वर हुँ, तपाईं होइन,

तर म यो सबै तपाईंलाई दिनेछु... एउटा मात्रै शर्तमा । तपाईंले एक पटक मात्रै घुँडा टेकेर मलाई दण्डवत् गरेमा म संसारमाथिको नियन्त्रण त्याग्नेछु र यहाँ भएका हरेक मानिस तपाईंका हुनेछन् । तपाईं के भन्नुहुन्छ त ?



धर्मशास्त्रले भन्छ, "तैले एउटै यहाँवा परमेश्वरको मात्रै सेवा गर्नु र उहाँलाई मात्रै आराधना गर्नु ।" त असफल भइस् । अब यहाँबाट भाग् ।

शैतान खीष्टको उपस्थितिबाट भाग्यो । मानिसको इतिहासमा पहिलो पटक शैतानले आफूले धोखा दिन नसक्ने मानिसको सामना गर्‍यो । येशू जाँचमा उत्तीर्ण हुनुभयो । अब पृथ्वीमा सम्पूर्णरूपमा परमेश्वरको अधीनमा हुने एउटा मानिस भयो ।



४० दिनको परीक्षा सकियो, तर येशू ज्यादै कमजोर भएकोले हिँड्न सक्नुभएन ।



स्वर्गदूतहरूले पानी र खाना ल्याएर उहाँको सेवा गरे । उहाँको शरीर वलियो भएपछि उहाँ यहून्नाले प्रचार गरेको ठाउँमा आउनुभयो ।